



Дарагі Маленькі Сябар! Мы ведаем, як часам складана маліцца. У галаве віруюць розныя думкі, у сэрцы пачынаецца беспарадак. Нават здараецца, што малітва пачынае праста нарваваць!

Але ж малітва – гэта нішто іншае, як размова з Кімсьці, хто вельмі Цябе любіць. Ці можа быць штосьці лепшае на свеце, чым такая размова? Ці існуе хтосьці, хто б уважлівей выслушай Цябе, супакоіў, суцешыў, парадзіў у цяжкасцях, аблегчыў боль? Часам трэба трошкі “пазмагацца” за такую незвычайную размову, а часам, калі Пан Бог бачыць, што Ты зусім згубіўся, то сам прыходзіць Табе на дапамогу. Так, як аднаму хлопчыку... Пецыя не быў вясёлым хлопцам. Яго выхоўвалі бабуля з дзядулем, таму што бацькоў ён страціў, калі быў яшчэ маленъкім дзіцяткам.

– Бабуля, што прыносіць табе столькі радасці? – спытаўся аднойчы хлопчык.  
– Ты і дзядуля.  
– А чаму?  
– Бо я вас люблю.  
– Але ж табе баліць ногі, у цябе хапае праблем са мной і дзядулем, а яшчэ... яшчэ...  
памерлі мае бацькі... † – Гэта праўда. Але калі б я вымушана была сама спраўляцца з усімі гэтымі цяжкасцямі, то, пэўна, не дала б рады.

– А хто табе дапамагае?  
Бабуля не адказала, а толькі з усмешкай дастала з кішэні ружанец. Пецыя паціснуў плячыма. Ён бачыў, як бабуля штодзённа сядзіць у крэсле, перабіраючы ў пальцах драўляныя пацеркі. Яго нарвавала гэтая карціна, і ён сам нават не ведаў чаму. Можа, ён злаваўся на Бога за тое, што забраў яго бацькоў? Або не верыў, што Маці Божая выслушаўвае бабулю? Ва ўсякім выпадку, сам ён ніколі не браў у рукі ружанец і, увогуле,

усё ра-дзей маліўся.

Аднойчы, вяртаючыся са школы, ён вырашыў пабыць трохі ў скверы. Зноў атрымаў дрэнную адзнаку і не хацеў адразу, як прыйдзе дадому, тлумачыць усё дзядулі. Валокся цяпер нага за нагу, падкідаючы дробныя каменьчыкі, якімі была ўсыпана алейка. У пэўную хвіліну трохі большы камень пакаціўся прама пад ногі жанчыне, якая сядзела на лаўцы. Яе твар засланяў капялюш, але і так было відаць, што яна плача. Пецыя не ведаў, што яму рабіць: прытварыцца, што спяшаецца? збочыць? падысці?

– Падыдзі да мяне, Пецыя, – уражаны хлопец пачуў ціхі голас, падобны на той, якім з ім размаўляла мама, калі ён быў яшчэ маленъкі. Ён, не вагаючыся, прысеў каля незнаёмкі. Дзесьці ў глыбіні душы хлопец адчуваў, што можа ёй давяраць.

– Ах, мой маленъкі сыночак, – жанчына прытуліла хлопца. – Павер мне, што твае бацькі побач з табой. Можа, табе цяжка ў гэта паверыць, бо сёння пятніца...

– А прычым тут пятніца? – Пецыя перастаў шморгаць носам.

– У гэты дзень памёр мой Сын.

– Не разумею нічога. Ён жа ведае ўсіх людзей.

– Менавіта таму Ён і зга-дзіўся памерці.

– Але калі Ён расказаў вам пра мяне, значыць Ён жыве?

– Гэта праўда. Але... Пецыя, ці ты часам не хацеў бы паспрабаваць адгаворваць Ружанец разам са сваёй бабуляй?

– А навошта?

– Тады табе лягчэй будзе зразумець тое, пра што я кажу. Праўда. А калі мы зноў сустрэннемся, ты будзеш казаць мне “Мама”.

Незнаёмка ўстала і знікла ў каштанавай алейцы. На лаўцы застаўся толькі драўляны ружанец. Пецыя нясмела ўзяў у руку гладкія пацеркі. У яго галаве ўсё кружылася ад гэтай дзіўнай і незразумелай размовы. У далоні ён адчуў халодны дотык металічнага крыжыка. Раптам усё здалося яму такім зразумелым, спакойным і ціхім. Ён пабег дамоў і нават не здymаючы чаравікаў сеў каля бабулінага крэсла, узяў яе за руку і ўпершыню пачаў маліцца разам з ёй. Была пятніца. Хлопец паволі перасоўваў пацеркі ружанца, услухоўваючыся ў разважанні аб муках і смерці Пана Езуса. У наступныя дні ён пазнаёміўся з Хвалебнымі, Радаснымі таямніцамі і Таямніцамі святла. Паступова ружанцовая малітва стала яму вельмі блізкай. Гэта была яго размова з Маці Божай, да якой Ён звяртаўся ўжо не інакш, як “мая Мама”.

### Што ў малітве выклікае ў Цябе найбольыш цяжкасцей?

□□□ Што Ты тады робіш?

□□□ Хто можа дапамагчы Табе маліцца?

□□□ Як можна маліцца? Ці толькі адгаворваючы пацеры?

□□□ Ці адгаворваеш Ты часам Ружанец?

□□□ Як уяўляеш асобныя таямніцы?

□□□ Ці змог бы намаляваць іх?